

ടീച്ചർമാരായി നിയമിച്ചിട്ടുണ്ട്. അട്ടപ്പാടി ബ്ലോക്കിൽപ്പെട്ട സർക്കാർ/എയ്ഡഡ് സ്കൂളിൽ 1 മുതൽ 4 വരെയുള്ള ക്ലാസ്സുകളിലെ കുട്ടികൾ പഠിക്കുന്ന 21 സ്കൂളുകളിൽ 26 മെന്റർ ടീച്ചർമാരെ നിയമിച്ചത് വഴി കൊഴിഞ്ഞുപോക്ക് പൂർണ്ണമായും തടയാൻ സാധിച്ചിട്ടുണ്ട്. വിദൂര സ്ഥലങ്ങളിൽനിന്നും കുട്ടികൾക്ക് സ്കൂളുകളിൽ എത്തുന്നതിനായി ഗോത്രസാരഥി പദ്ധതി നടപ്പിലാക്കി വരുന്നുണ്ട്. 1 മുതൽ 4 വരെയുള്ള ക്ലാസ്സുകളിൽ പഠിക്കുന്ന 75% ഹാജരുള്ള കുട്ടികളുടെ രക്ഷിതാക്കൾക്ക് പ്രത്യേക പ്രോത്സാഹന ധനസഹായം അനുവദിച്ച് നൽകുന്ന പദ്ധതിയും നടപ്പിലാക്കി വരുന്നുണ്ട്. പട്ടികവർഗ്ഗ വിഭാഗക്കാരുടെ വിദ്യാഭ്യാസ നിലവാരം മെച്ചപ്പെടുത്തുന്നതിനായി 40 സാമൂഹ്യ പഠനമുറികൾ അട്ടപ്പാടിയിൽ പ്രവർത്തിച്ചു വരുന്നുണ്ട്.

മോഡൽ റെസിഡൻഷ്യൽ സ്കൂളുകൾ

46 (352) ശ്രീ. റോജി എം. ജോൺ: താഴെ കാണുന്ന ചോദ്യത്തിന് പട്ടികജാതി-പട്ടികവർഗ്ഗ, പിന്നാക്കവിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

മോഡൽ റെസിഡൻഷ്യൽ സ്കൂളുകളെ അന്താരാഷ്ട്ര നിലവാരത്തിലേയ്ക്കുയർത്തുന്നതിന്റെ ഭാഗമായി സംസ്ഥാനത്ത് ഒട്ടാകെയുള്ള 20 എം.ആർ.എസ്.-കളിൽ നടപ്പിലാക്കിയ പ്രവൃത്തികളുടെ നിർവ്വഹണ ഏജൻസിയും ഓരോ പ്രവൃത്തിക്കും ചെലവഴിച്ച തുകയും ടെൻഡർ നടപടികളുടെ വിശദാംശങ്ങളും വ്യക്തമാക്കുമോ?

പട്ടികജാതി വികസന വകുപ്പിന്റെ കീഴിലുള്ള എം.ആർ.എസ്.-കളുടെ നിലവാരം ഉയർത്തുന്നതിന്റെ ഭാഗമായി നടപ്പിലാക്കിയ പ്രവൃത്തികളുടെ വിശദാംശങ്ങൾ അനുബന്ധമായി* ചേർക്കുന്നു. കൂടാതെ വകുപ്പിനു കീഴിൽ പ്രവർത്തിച്ചുവരുന്ന പീരുമേട് (ഇടുക്കി), വടക്കാഞ്ചേരി (തൃശ്ശൂർ), തൃത്താല (പാലക്കാട്), കീഴാട് (എറണാകുളം) എന്നീ നാല് എം.ആർ.എസ്.-കളിൽ സ്റ്റാർട്ട് ക്ലാസ്സ് റൂമുകൾ സജ്ജീകരിച്ചിട്ടുണ്ട്. അതിലേയ്ക്ക് 31,99,680 രൂപ ചെലവഴിച്ചിട്ടുണ്ട്. KELTRON മുഖേനയാണ് പ്രവൃത്തി നടപ്പിലാക്കിയിട്ടുള്ളത്. പട്ടികവർഗ്ഗ വികസന വകുപ്പിന്റെ കീഴിലുള്ള മോഡൽ റെസിഡൻഷ്യൽ സ്കൂളുകളെ അന്താരാഷ്ട്ര നിലവാരത്തിലേയ്ക്കുയർത്തുന്നതിന്റെ ഭാഗമായി സംസ്ഥാനത്ത് ഒട്ടാകെയുള്ള 20 മോഡൽ റെസിഡൻഷ്യൽ സ്കൂളുകളിൽ നടപ്പിലാക്കിയ പ്രവൃത്തികളുടെ നിർവ്വഹണ ഏജൻസിയും ഓരോ പ്രവൃത്തിക്കും ചെലവഴിച്ച തുകയും ടെൻഡർ നടപടിക്രമങ്ങളുടെ വിശദാംശങ്ങളും അനുബന്ധമായി* ചേർക്കുന്നു.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.